

ГРАМАДАДЗВІГОДАС

Выходзіць 1 раз у тыдзень.

Цана нумару 15 грошай.

Падпісная цэна 20 гр. за гра годна даражэй.

Адрэс Рэдакцыі і Адміністрацыі: Вільня, Людвісарская вул. дом № 4. (Wilno, Ludwisarska 4). Рэдакцыя адчынена ад 10—2 гадз. Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр. за радок пятагу: у тэксьце — 10 гр. на апош. стар.— 5 гр.

*Wielno Uniwersytecki -
Teatru 9-9 Wroblewski.*

Набалеушае пытаньне.

Час ад часу раздаюцца галасы навет у польскай прэсе аб ненармальнасьці нашага тутэйшага жыцьця. Шпальты газэт крычаць аб бандытызьме, які пагражае прыняць у нашым краі разьмеры штодзённага зьявішча.

Рэакцыйная польская прэса па раз вырабленым шаблёне прыпісвае падобныя хваравітыя праявы замежным бальшавіцкім інспірацыям і толькі... а болей умяркованая прэса тлумачыць нашыя ненармальнасьці наагул аканчальным пасапаньнем польскіх адносін да нацыянальнасьцяў няпольскіх.

Як-бы там ні тлумачылася пэўная хвароба, а сутнасьць і шкоднасьць яе ад адных толькі размоваў ды тлумачэньняў ніколі зьмяніцца ня можа.

Нам здаецца, што патрэбны рашучыя лякарскія спосабы дзеля аздаруленьня тутэйшага жыцьця і як самы верны спосаб — *разумнае адміністраваньне* на нашых землях.

Адміністрацыя краю павінна спачываць у руках лепшых, разумнейшых мясцовых элемэнтаў, а ня у тых, хто часта-густа нанаехаў сюды з Галіцыі, будучы абсалютна чужым самаму духу краёвага жыцьця.

Нацыянальны антагонізм, раздуты у нас да дзікага шовінізму, у вялікай меры абавязаны сваім існаваньнем чужацкаму для краю адміністрацыйнаму элемэнтаў.

Часамі навет самая дробная крыўда, зробленая беларускаму сялянству якім-нібудзь галіцыйна-паліцыянтам падхапленца офіцыяльна беларускаю рэпрэзэнтацыяю у польскім парламенце і з мухі справа раздуваецца у сланя.

Такая ўжо тактычная лінія павядзеньня нашага беларускага пасольскага клюбу, адразу, з першых дзён свайго нараджэньня, незразумешага ясна, што задачаю яго павінна было стаць ня шуканьне «на вярбе грушаў», а здабываньне тых рэальных магчымасьцяў, якія Канстытуцыяю Польскае Рэспублікі гарантуюцца.

Пасольскі Беларускі клуб ня прызваны рашаць беларускую праблему у яе агульным разьмеры. Ён меў перад сабою, у сілу усіх чыста акалічнасьцяў, простае саўсім заданьне: нарыхтаваць нармальнае, законнае разьвіцьцё беларускага жыцьця, ува усіх яго відах, у ме-

жах польскае дзяржаўнасьці, бараніць інтарэсы беларускага насяленьня ува усім агуле іхняга аб'ёму, а не пад тым ці іншым кутом партыйнага гледжаньня.

Калі супрацоўніцтва з урадовымі польскімі кругамі, з прычыны палітычнае афарбоўкі, для беларускіх паслоў было немагчыма, дык што-ж перашкаджала ім пашукаць разумнага контакту з тутэйшымі дэмакратычнымі элемэнтамі польскага грамадзянства, з жыцьцём краю арганічна зьвязанага.

Нядаўная яшчэ спроба польска-беларускага таварыства у Вільні скончылася гэткаю няудачаю, што і зразумець немагчыма: ці тут ігралі забойчую ролю праграмныя нязгоднасьці нашых і польскіх кругоў, ці скрытыя, невядомыя публічнай опініі, закулісныя уплывы?

Ось, развалілася усё, непаспэўшы, як мае быць аформіцца, дык годзі.

А раз справа скіравалася на шлях ваяунічага нацыяналізму, дык тут барацьба становіцца няроўнаю: дзiesiąток беларускіх парламентарыяў — нішто у параўнаньні з цэлаю арміяю усіх відаў нацыяналістычна настроенага польскага чынавенства, разбаўленага у нас закваскаю самага найгоршага з польскіх нацыяналізмаў — закваскаю галіцыйскага нацыяналізму.

Выхаванае у пэрыяд польскае няволі, у атмасфэры аўстрыяцкага жонгліраваньня нацыянальнасьцямі у монархіі Габсбургаў, чынавенства польскае галіцыйскага паходжаньня ня можа адразу перарадзіцца.

Патрэбы беларуса, яго трагэдыю нядаўнага нацыянальнага рабства куды хутчэй можа зразумець самы закляты навет клясавы вораг беларускага сялянства, але *тутэйшы паліт.* над вухам якога аднолькава пасьвіставаў маскоўскі бізун у часы супольнай няволі нацыянальнай.

І як гэтага ня можа зразумець Польскі Урад, як ён ня можа даць на горкай практыцы перакананьня да польскага дзяржаўнага арганізму ня можна вырасьціць у душах беларускіх масаў паліцыйскімі мерамі галіцыйскага гатунку!

Трэба даць магчымасьць беларускаму сялянству не ваяваць з нацыяналістамі школьнымі інспэк-

тарамі за гэткую жыцьцёва неабходную рэч, як свая родная, беларуская школа.

Трэба беларусу даць магчымасьць ня дрыжаць перад самым шылдам паліцыйскага вучастка, ці мундзерам дзяржаўнае паліцыі, а бацьць у кожным дзяржаўным вучастку, перш за усё, вернага слугу закону, чэснага і справядлівага. Трэба даць насяленьню гэткага адміністратара з гары аж да самага нізу, які не патрэбуе вучыцца, каб зразумець яго патрэбы.

Трэба якнайхутчэй завясці прадбачаны Канстытуцыяю Дзяржавы гэткі самауряд, у якім беларусы занялі-б належнае ім па праву месца.

Каму, як ня, зруйнаванаму ваеннымі ды окупацыйнымі парадкамі, беларускаму сялянству пара ўжо стаць на творчы шлях нармальнага, спакойнага жыцьця і, заўсёды мілае яму, прадукцыйнае працы?

А у гэтым помач яму магчыма толькі з боку тых жыхароў краю, якія цяпер толькі належаць да пануючай нацыянальнасьці, а учора яшчэ разам аплаквалі сваю долю пад дзікім прэсам наезьніцкае ўлады, што роўна усіх мясцовых жыхароў умела «тащить и не пущать».

Хто умеў разам вытрываць найгоршыя часы нацыянальнага гнёту, той заўсёды лепей можа зразумець патрэбу супольнае волі.

І вось дзеля гэтага, разьвязка пытаньня аб аздаруленьні тутэйшых нацыянальных адносін павінна пачацца, у першую чаргу, з ачышчэньня краёвае адміністрацыі ад усіх чыста ня тутэйшых яе элемэнтаў ды запаўненьня апаратных месцаў лепшымі мясцовымі людзьмі, якія-б маглі у сваёй працы побач стаць і з пэўнымі беларускімі элемэнтамі, каб супольнымі сіламі выбрысьці з балота сыгоньяншніх дзён.

Ліквідацыя бандытызму можа быць зроблена толькі сіламі самога тутэйшага насяленьня, а дзеля гэтага у рукі яго павінны быць адданы ўсе спосабы барацьбы з прыкраю баячкаю, вырастаю на попельшчах вайны.

І чым хутчэй гэта адбудзецца, тым хутчэй разьляцяцца хмары нацыянальнага непаразуменьня, тым хутчэй надойдзе пара дружнага, вольнага жыцьця.

Да разьвязкі набалеушага пытаньня павінны прыступіць усе мясцовыя сілы, якім даволі ўжо абрыдла чужь пра тое, што у хаце іхняй ня усё у парадку.

Эканамічны крызыс у Польшчы.

Уся бяда Польшы ў тым, што з боку эканамічнага яна занадта цесна зьвязана з Нямецчынай, гандлёвы зварот з якой перавышае 50% агульнага гандлёвага баянсу Польшчы. Дзеля гэтага ўсе зьмены ў эканамічным палажэньні Нямецчыны зараз-жа адбіваюцца на Польшчы. Калі ў Нямецчыне, з окупацый французамі Рурскага прамысловага раёну, пачалося катастрофічнае зьніжэньне нямецкай маркі, то адначасна пачалося зьніжэньне і маркі польскай. Да пачатку мінулага году Нямецчына была самай таннай стараной у свеце, куды адусюль наязджалі чужаземцы, скупляючы там каштоўныя рэчы і нярухомасьці; з прычыны гэтага нямецкі ўрад аблажыў чужаземцаў умысна высокімі кардоннымі падаткамі. У гэты час і Польшча была ў аналёгічным палажэньні.

Але ў часе зьніжэньня валюты ў Нямецчыне і Польшчы, адначасна расьлі цэны і павялічвалася каштоўнасьць работніцкай працы. Гэткім чынам, калі на 1 студня с. г. ў Ня-

мецчыне, а таксама і ў Польшчы п. Грабскім, спынена было зьніжэньне валюты, то цэны на тавары і каштоўнасьць работніцкай працы сталі вышэйшымі, як у іншых краях і як да вайны, з тым яшчэ, што ў Польшчы яны сталі ўдвая вышэй, як у Нямецчыне. Гэта пацягнула за сабой зьявішча адваротнае папярэдняму: чужаземцы разам пакідаюць Нямецчыну, за імі ўсьлед нямецкія заможнікі, вывозячы з Нямецчыны капіталы; нямецкі ўрад выступае супроць гэтага з адпаведнымі законамі. У Польшчы ў гэты час робіцца тое самае, толькі менш выразна. У сучасны момэнт, калі ў Польшчы пражыцьцё каштуе шмат даражэй, як у іншых краях, польскія заможнікі імкнуцца заграпіцу, а ўрад робіць гэтаму перашкоды, адной з якіх зьяўляецца высокасьць аплаты загранічных пашпартоў і візаў (аж да 200 далараў).

Апынуўшыся ў гэтым палажэньні, нямецкія капіталісты супольна з урадам пачалі барацьбу з дарагоўляй. А як зрабіць гэтага простым зьні-

жэньнем цэн на тавары Нямеччына — бо ніхто-ж ня будзе прадаваць тапней, як сабе каштуе — то і прышлося ім зьварнуць увагу на паніжэньне работніцкай платы і павялічэньне рабачага дня. Замест 8-мёх гадзіннага дня працы ўведзены цяпер 10—11 гадзінны, адначасна з паніжэньнем аплаты працы. Работнікі горнай прамысловасьці абвясцілі агульную забастоўку і трымаліся цэлы месяц, але капіталісты адказалі ім лёкаутам (выкіданьнем работнікаў і заменаю іх безработнымі), і работнікам прышлося уступіць. Дзякуючы гэтаму нямецкія прамыслоўцы могуць пускаць свае вырабы шмат тапней, як у другіх гаспадарствах, з якой прычыны ў Францыі, і асабліва ў Англіі, вельмі ўстрыжваліся. Цяпер нямецкі кваліфікованы (вучоны) работнік мае ў тыдзень — з 60—65 гадзінамі працы — менш як 1 фунт штэрлінгаў (10 залатых рублёў) у той час як ангельскі кваліфікованы работнік — за тыдзень з 47 гадзінамі працы — мае 2 фунты шт. і 14 шылінгаў (27 зал. рублёў). Дзеля гэтага нямецкія заводы адтрымліваюць заказы нават з ангельскіх калёніяў на 40% тапней, як ангельскія заводы.

Але найбольшую небяспеку нямецкая канкурэнцыя робіць Польшчы, бо як толькі ў Нямеччыне падоўжылі рабочы дзень, то ў Польшчы зараджа паглыбіўся эканамічны крызіс. Каб гэнае зьявішча лягчэй было уцяміць, зробім гэткае параўнаньне работніка нямецкага з польскім: у той час як нямецкі горны работнік пры 8-гадзінным дні працы выкапавае 1,21 тонны вуглю, польскі работнік, у гэці самы дзень, дабывае толькі 0,62 тонны вугля, г. з. ўдвая менш. Тое самае можна заўважыць і ў іншых галінах прамысловасьці. І чым больш далікатны выраб, тым балей нямецкі работнік пераважае польскага, дзеля

таго, што ў Нямеччыне лепшыя машыны. Да гэтага трэба яшчэ дадаць, што ў польскіх работнікаў шмат больш сьвятаў, як у работнікаў іншых гаспадарстваў: пры 8 гадз. дні працы польскі работнік на год сьвяткуе на 262 гадзіны болей, як работнік французскі ці бэльгійскі. Усіх горна-фабрычных работнікаў у нас маецца каля 700.000 чал. Калі ўзяць з іх толькі 200.000 чал., то яны працуюць на год на 52.400.000 гадзін меней, як тыя-ж 200.000 чал. французскіх работнікаў. Дык на колькі-ж гадзін усе польскія работнікі працуюць на год меней, як гэці самы лік нямецкіх работнікаў, працуючых на 10 — 11 гадзін на дзень?!

Вось чаму ў нас гэці страшэнны застоі у гандлі й прамысловасьці. Пры карацейшым, як у немцаў, працоўным дні і вышэйшай аплаце працы, польскі тавар (выраб) будзе даражэйшы, як нямецкі і дзеля гэтага ня знайдзе сабе збыту раней за нямецкія тавары. Ужо з гэтай прычыны у Польшчы шмат капальняў, фабрык і заводаў сымніла сваю працу. У найбольшым Лодзінскім раёне, з 345 фабрык ніводная не працуе ўсе 6 дзён на тыдні: 8 фабрык працуе па 5 дзён на тыдзень, 46 фаб. па 4 дні, 158 — па 3 дні, 44 — па 2 дні, а 89 — у тым ліку найвялікшая Відзэўская — зачынены. Ня лепш і ў Беластоку, Дамброўскім раёне і ў В. Сілезіі, ў апошняй капіталістыя падоўжылі працоўны дзень да 10 гадзін, што было зацьверджана міністэрствам прамысловасьці, па пэўным азнаямленьні з гэтай справай праз спецыяльную камісію.

I. С.

ПА СЬВЕЦЕ.

Экспэдыцыя у Грэляндыю.

21 га ліпня бягучага году з порту дацкае сталіцы Копэнгагену выехала чатырохмачтавая шкуна „Gertruda“, кіруючыся ў Ангмагсалік на ўсходнім беразе Грэляндыі (ў Паўночнай Амэрыцы). Мэта надарожы шкуны — падаць падмогу і вярнуць у край 21-го сябра экспэдыцыі, якая ў чэрвені месяцы мінулага году выехала ў Грэляндыю дзеля геалёгічных досьледаў. Аб лёсе гэтае экспэдыцыі ня было ніякіх пэўных вестак і толькі некалькі тыдняў назад эскімосы наведзілі пражджаўшы недалёка ад Грэляндыі нарвэскі карабель аб тым, што экспэдыцыя заехала ў Ангмагсалік. Ратункова экспэдыцыя, якая выехала 21-га ліпня, мае ўсе патрэбныя прылады для устаноўкі ў Ангмагсаліку падавальнае радыястанцыі.

На караблі „Gertruda“ едзе таксама ў Ангмагсалік афіцэр амэрыканскае ваеннае авіяцыі, які будзе аглядаць прыгознасьць абшару Ангмагсаліку дзеля магчымых спускаў амэрыканскіх апаратаў. Апрача таго, з экспэдыцыяю едзе ў Грэляндыю французскі вучоны Тусэн, які зробіць этнографічныя досьледы ўва ўсходняй Грэляндыі, гэта значыць, выведзе, якія там жывуць людзі.

Страшэнная бура у Англіі.

У мінулы аўторак (21-га ліпня) пасьля палудня на ўсёй цэнтральнай і паўднёвай Англіі гуляла страшэнная бура. Вялізны дождж і град нязвычайных размераў заліў некаторыя кварталы Лёндану да таго, што рух лёкальных паяздоў з значна затрымаўся. Страты, зробленыя паводкаю, зьяўляюцца значнымі. Аб падобнай дажджавой і градавой буры наведзілі з Захадняй Англіі і Лянкашыру. Таксама нязвычайна вялікая бура працягла над каналам у ваколіцах Фолькэстона.

Затанушы карабель.

Загінула 56 чалавек.

11-га ліпня гэтага году затануў японскі параход „Matsugata“, на якім было 57 пасажыраў. Аварыя параходу адбылася на захад ад астраву Гото-56 асобаў утапілася.

Проект найбольшага тунэлю у Эўропе.

Консорцыюм італьянскіх інжэнераў канчае цяпер працы над беспасрэднаю вялікаю чугуннаю лініяю, якая блізу, што саўсім проста будзе праходзіць праз увесь Апэнінскі паўвостраў ад поўначы да паўдня. Дзялянка Рым—Неаполь ужо гатова. Лінія будзе звацца „via direttissima“. Найбольшаю яе сэнсацыяю зьяўляецца вялізарны тунэль, які цяпер перабіваюць праз Апэніны паміж Болённай і Флэрэнцыяй. Тунэль гэты будзе мець 18 з паловаю кілёметраў даўжыні, а знач. будзе толькі на адзін кілёметр карацейшы за сымплёнскі тунэль, затое розьніца паміж новым і сымплёнскім тунэлем будзе ў тым, што новы тунэль мае быць двухкалейным, а не аднакалейным. Дзякуючы новай чугунцы, шлях паміж Болённай і Флэрэнцыяй, які мае цяпер 133 кілёметры, будзе скарачаны да 97 кілёметраў. Пераезд праз Апэніны, замест даўняга чатырох гадзін, будзе раўняцца толькі адна гадзіне. З Мілану ў Рым падарожжа будзе цягнуцца замест 12 толькі 8 гадзін.

Паводка у Кітайшчыне.

З Пэкіну, кітайскае сталіцы, надходзяць весткі аб новых страшэнных разьлівах рэк і вазьраў. Новыя абшары, сярод якіх таксама горад Гонг-Конг, заліты саўсім вадою. З гэтага карыстаюць піраты, якія на сваіх суднах пад'яжджаюць да ахвяраў паводкі і,

Стахурская.

— Ну, што ты ходзіш па начы? Што табе трэба?

— Дай гарэлкі, — каротка адказала Стахурская.

— Ну, якая цяпер гарэлка?.. трэба гарэлку ўдзень браць, а ня ўночы людзей будзіць, ну што гэта за парадак?.. уставай даваць ёй гарэлкі...

— Я з сабой вазьму, ты толькі дай! — стаяла на сваім Стахурская, трымаючы рукой за дзьверы.

— Уф! — охнула Сорка, аднак пайшла і хутка вынесла Стахурскай пляжку. Тая ўзяла яе і абярнула каб ісьці, але Сорка яе застанавіла:

— Ну, а грошы?

— Пасьля аддам...

— Не, я так не хачу, давай грошы зараз, бо ўсё роўна ня пушчу... — так крычала Сорка, моцна трымаючы Стахурскую за палу ватоўкі. Тады Стахурская жвава скінула з сябе ватоўку, каторая засталася ў руках Соркі, а сама скоранька пайшла на вуліцу. Адышоўшыя троху ад карчмы, яна сьцішыла ход, але зараз-жа пачула, як мароз сьціскаў ёй грудзі, як абдугамі. Прыпыніўшыся троху, адкаркавала бутэльку і добра з яе адпіла; аж павесялела ў твар, і ў вачох зьявіліся жывыя іскры; душа вырасла і запоўнілася думкай; скорая спачатку ходка стала цішэйшай; увагу яе зачалі прыцягваць вонкавыя рэчы: агульная ціша, сьвятло, белыя стрэхі з ледзянымі брындзямі, сівыя шапкі садовых дрэваў, сьціплавасялая усмешка месяца, які яна параўнавала нават з сонцам.

— Сонца сьвеціць, але ня грэець... бр... сьцюдзена...

З гэтым яна яшчэ адпіла з бутэлькі і пайшла шпарчэй. Цёмныя вокны дамоў, нізка сядзеўшых абпал вуліцы, сьведчылі аб ціхім сьне іх жыха-

роў і прыпаміналі Стахурскай аб яе ложку ў сьцюдзенай куханьцы; яна ўжо хісталася, але сьпяшталася ісьці дадому. Супроць касцельнага муру блішчэў агнямі харошы дамок; з сярэдзіны яго даносіўся гоман людзей і гукі ролю; позьнія госьці, відаць, не заўважалі часу; Стахурская прыпынілася проці вакон:

— Га, гуляеце! танцуеце... вам цёпла... хораша... ну, будзьце здаровенькі, добрыя людцы... Яна дапіла астаткі гарэлкі і кінула бутэльку пад вокны.

— Ну, вась і мне цёпла... толькі... танцаваць ня хочацца... маркотна... сьцюдзена... няма да каго прыхінуцца... д-доля!.. —

Горка ўсьміхнуўшыся, яна махнула рукой і пайшла дамоў. Сьцюжа пранікала яе наскрозь; ня было месца на целе, дзе-б ня ціснуў гэты бяэлітасны холад.

— Трэба дадому... — думала яна выходзячы на пляц сьв. Пётры і Паўла, але думкі яе як-бы застывалі ў нейкай, паглынаўшай яе сілы, зьямозе, цягнуўшай яе да цішы, да спакою...

— Божа, мой літасьцівы! — прашаптала яна абярнуўшыся да касцёла і хістаючыся пайшла да брамы. Суровая веліч касцёла з пасіўленымі месяцам вежамі ўзбудзіла ў ёй імпат малітвы.

Надышоўшы да брамы і ўкленчыўшы, яна ашчапіла жалезныя пруты яе і, ўзіраючыся праз іх на дзьверы касцёла, горача малілася свайму адзінаму заступніку — Богу. З часінеўшых вуснаў выляталі словы штораз цішэй, штораз радзей, аж пакуль зусім ня сьціхлі... Цела яе заспакоілася і ўнярухомілася, ўступаючы суровай сіле сьцюжы, акаменіўшай усё жывое...

І толькі месяц спакойна ўсьмяхаўся чароўнай ночы, хаваўся за лёгкія хмаркі, выплываў ізноў на шырыню сьняга прастору, аж пакуль не расплыўся ў хвалінах ранічнай зарніцы, напрасна будзеўшай акачанае цела Стахурскай.

К.

(Канец).

Жадаем голасу!

Калі, хоць трошку, прыгледзімся да жыцьця парнальных грамадзянстваў, напрыклад ў Заходняй Эўропе, то незалежна ад таго ці гэта ёсьць грамадзянства якогазь вольнага народу, самастойна істнуючага ў сваёй уласнай дзяржаве, ці то зноў будзе грамадзянства народу часткова залежнага (пры аўтаноміі), ці нат зусім паднявольнага дужэйшаму суседу, — зразу-ж запыркемім адно, супольнае ім усім, паміма войстрых, падчас, розьніц, зьявішча.

Гэтым зьявішчам будзе той бяссумліўны факт, што ў кожным з памянёных грамадзянстваў, істнуе падзел яго на класы, істнуе рознароднасьць палітычнае і соцыяльнае думкі, якая выяўляецца ў існаваньні палітычных партыяў з адменнымі праграмамі, ў газетах рознага напрамку, асьвятляючых і баронячых тую ці іншую партыйную ідэалёгію, ў прафэсыянальных саюзах, клясавых арганізацыяў і г. д.

Хоць клясавы падзел, дзякуючы вынікаючым з яго існаваньня соцыяльным прыроўнясьціям і соцыяльнай барацьбе, і маець шмат супраціўнікаў, ды і фактычна не адно можна яму закінуць, — аднак-жа, ня глядзячы на тое, звычайна, людзі надта-ж гардзяцца існаваньнем яго ў іх Вацькаўшчыне, бо добра ўсім вядома, і гэта ёсьць ненарушымы факт, што чым глыбейшы клясавы падзел, чым вялікшая соцыяльная рознастайнасьць, — тым вышэйшая культура, тым старэйшы і магутнейшы народ!

Дый сапраўды усюды мы бачым, што слабы соцыяльны падзел, маюць або народы малакультурныя, або заняпаўшыя, якія, дзеля бліжэйшых вонкавых і хатніх абставін, згубілі вышэйшыя слаі свайго грамадзянства, сваю радавітую інтэлігенцыю, а адначасна з тым і ўласную дзяржаўнасьць.

Аднак-жа і ў гэтых заняпаўшых, а цяпер па-

пад відам падавання ім ратунку, рабуюць іх і забіраюць некаторых з сабою, каб пасля звольніць за вялікі выкуп

Стукнуліся караблі.

Як тэлеграфуюць з Нью-Йорку (Паўночн. Амерыка), параход „Otton“, на якім было 400 пасажыраў, стукнуўся на дарозе ў Нью-Йорк, на выспе Нью-Порт, з прычыны густага туману, з нафтавым параходам „Swift Karrow“. Пасажыры выратаваны ратунковымі чайкамі. Капітан з афіцэрамі застаўся на караблі. 5 асобаў камаанды затула.

Паўторнае землятрасенне ў Ташкенце.

13 ліжня а 13 гадзіне 48 мін. паводлуг грывніцкага часу ў Ташкенце заўважалася землятрасенне з моцным гудзеннем. Як занатавала ташкенцкая абсерваторыя, эпіцэнтр землятрасення знаходзіцца ў вколіцах Ташкенту, ў 20 кіліметрах ад гораду на ўсход. Прыладамі падчас землятрасення быў адзначаны наклон зямлі да ўсходу, які наклон зьнік толькі праз 10 мінут пасля землятрасення.

Землятрасенне 12-а ліжня (ранейшае) прычыніла паважную шкоду ў Фергане, у сяле Пакроўскім, Андзіжанскага павету. Саўсім зруйнавалі 20 хатаў і шмат іх прыведзена ў нягоднае для жыцця палажэнне. Забіта 3 чалавекі. Моцна пацярпелі яшчэ тры пасяленні таго самага павету: Музякі, Джайлалы, і шмат кішлакоў.

Газету прачытай і перадай суседу!

Той, хто умее чытаць, ніколі не палянуўся прачытаць няписьменнаму!

чаўшых адраджацца народаў, з аслабленымі, дзякуючы адарванню „вяхоў“, сацыяльнымі антыноміямі, з надта-ж „дэмакратычным“ грамадзянствам партыйная барацьба, ў канстытуцыйных рамках, ідзе поўным тэмпам, вельмі гарача і востра, як у парламентах, так і на шпальтах прэсы.

У гэтым няма нічога дзіўнага і непажаднага!

Гэта ёсць адно з найбольш натуральных і няўхільных зьявішчаў! Адвечная барацьба за існаванне, йдучая паміж усім жывым, толькі пазбаўленая свае першабытнае дзікасці і ўведзеная ў культурныя рамкі цывілізаваным чалавекам.

Гэткім чынам, бачым казаную барацьбу нат у найбольш дэмакратычных, пачаўшых адраджацца народаў: у Латвіі, Эстоніі, Літве.

Істнае яна й на Украіне і ў Беларусі, з якіх апошняя, па дэмакратычнасці сваёе сацыяльнае структуры, ня ўступае раней памянёным прыбалтыцкім даяржаваам, бо і ў ёй як і у тых, з прычыны дэнацыяналізацыі вяхоў, усё грамадзянства складаецца толькі з сялян, работнікаў дый часці мяшчанства, якое іграе ў іх нацыянальным жыцці, ролю вышэйшае класа, выпайняемаю ў іншых народаў праз шляхецтва.

Але ў Беларусі ў працягу апошніх некалькіх гадоў, гэны нармальны стан рэчаў, быў груба павалчаны неўнай беларускай групай, якая накінуўшы рознамыслячаму агулу беларускага грамадзянства, сваю партыйную тактыку, а пасля свой толькі палітычны і сацыяльны курс і орыентацыю, — дзякуючы яго інертнасці і пасыўнасці, — выклікала ў канцы фікцыю, ніколі не існаваўшай, еднасці і аднадумнасці ў беларускім грамадзянстве.

Вось-жа на гэнае дзікае і глыбока анармальнае зьявішча ў беларускім нацыянальным жыцці, мы-б і жадалі гэным артыкулам звярнуць увагу нашых паважаных чытачоў.

Каб нам лягчэй зразумець сучаснае становішча беларускае палітычнае думкі, раней чымся

ПАЛІТЫЧНАЯ ХРОНІКА.

У Польшчы.

— Прэзідэнт Рэспублікі назначыў п. Копчынскага міністрам зямельных рэформаў.

— Міністар загранічных спраў п. Замойскі вярнуўся з Спалы, адхіліўшы прапозыцыю Прэзідэнта Рэспублікі захаваць за сабою портфель.

— Падчас спрэчак у Сэнаце на бюджэту Міністэрства Загранічных спраў выступіў сэнат Крыжаноўскі, напамінаючы, што ў сесіі Лігіі Народаў у верасні г. г. мае разглядацца справа польска-літоўскае граніцы і трэбуючы каб польскім у адан гэтай пытаньне належна было распрацавана.

— Гэтымі днямі ў Парыж мае выехаць дэлегацыя польскага ўраду дзеля перагавораў з прадстаўнікамі французскага ўраду аб рэвізіі польска-французскага гандлёвага трактату. Дэлегат міністэрства загранічных спраў п. Кісельніцкі ўжо выехаў у Парыж дзеля падрыхтавання гэтай справы.

— Здароўе васінага міністра генэрала Сікорскага моцна паправілася і выхад яго са шпіталю магчымы будзе ўжо праз які-нібудзь адзін тыдзень.

— П. Стэфан Попеляўскі звольнены з пасады беластоцкага ваяводы.

— У сувязі з павялічэннем рабочага дня ў Верхняй Сілезіі, часць рабочых забаставала. Спынілі працу ўсе цынкавыя гуты, а таксама некаторыя жалезныя гуты.

— Адбыты 20 гэт. Ліпня выбары ў Тарунскую Касу Хворых далі гэкі рэзультат: Прафэсійнальнае Польскае Аб'яднанне адтрымала 15 месцаў, Польшкая Сацыялістычная Партыя 5 месцаў, а Хрысціянская Дэмакратыя — ніводнага.

— Адміністрацыйная камісія Сэнату разглядала вядомыя тры законы аб мовах меншасці. Паміж іншым, прынята папраўка, што на абшарах з мяшчаным насяленьнем чугуначныя абвешчаныя — апрача расьпісаньняў руху — будуць публікавацца на дзвюх мовах. Прайшла папраўка, што законы гэтыя будуць уведзены ў жыццё з 1 красавіка 1925 г. а не з кастрычніка гэтага году, як гэта пастанавіў Сойм.

— У мінулы чацьвер прэм'ер міністар. Ул. Грабскі пастанавіў даручыць портфель міністра загранічных спраў графу А. Скржынскаму.

За граніцай.

— У Бразыліі ідуць яшчэ баі паміж паўстанцамі і ўрадовым войскам за гор. Сан-Паўлэ. Атака ўрадовага войска на гэты горад адложана з прычыны протэсту чужаземных консуляў проці бамбардавання гораду.

— У Італіі прэса цікавіцца лёсам 7-га кампана па нападзе на Матэоті, нейкага Панзэрна, якога закалолі кінжалам за тое, што ён працівіўся за бойству Матэоті.

— З Амэрыкі надходзяць весткі, што мільярдэр Морган выказаў сваю гатоўнасць пакрыць палову нямецкае пазычкі. Прадстаўнікі нью-йорскіх банкаў вядуць перагаворы аб залажэнні сындыкату, які мае мэтай пакрыць часць нямецкае пазычкі.

— 21 га гэтага ліпня галоўныя дэлегаты саюзнікаў на лёнданскай канфэрэнцыі Мак Дональд, Эрью, Тэні, дэ-Стэфані і Кэллок зрабілі рэзультатах канфэрэнцыі.

— У Італіі 22 ліжня пачалася ліпнёвая сесія вялікае фашыстаўскае рады. Мусоліні заявіў, што сыстэма ўраду ня зьменіцца.

— У Мэксыцы выбраны новы прэзідэнт рэспублікі генэрал Calles.

— У нямецкім парламэнце 22 га ліпня камуністы паставілі прапозыцыю аб даверы прэзэсу Вальрату за яго пазыцыю ў сувязі з вобыскам, зробленым у памяшканьнях камуністычнае фракцыі. Прапозыцыя правалена 196 галасамі проці 46-цёх, пры 106 ўстрымаўшыхся ад галасавання сацыялістах і сяброх народна-нямецкіх партыяў.

— Прэзідэнт Чэхаславакіі назначыў п. Р. Флэдэра надзвычайным паслом і поўнамоцным міністрам у Варшаве.

— У палітычных кругах Югаславіі лічацца з тым, што калі Іовановічу ўдасца стварыць кабінэт, дык адбудзецца раскол у партыі Радзіча, якая складаецца з мяшчан і земляўласнікаў, якія не згаджаюцца з увахсдам Радзіча да маскоўскага сялянскага інтэрнацыяналу.

— У Англіі парламент адкінуў 201 голасам проці 160 ўрадовы законпроект аб кватэрах для рабочых, аднак гэта не пацягне за сабою адстаўкі ўраду Мак-Дональда.

— На Лёнданскай канфэрэнцыі прыпущаюць, што дэлегаты Нямецчыны будуць запрошаны на гэтым тыдні. Канфэрэнцыя мае працягнуцца яшчэ дзён з 10.

— Палітычны супрацоўнік „Daily Telegraph“ паведамляе, што проект новага гандлёвага дагавору Англіі з С. С. Р. Р. ўжо апрацаваны.

— Са сталіцы Пэрсіі Тэгэрлану паведамляюць, што амэрыканскі консуль быў забіты натаўпам таму, што хацеў сфатаграфавань, а значыцца, паводлуг разуменьня мясцовых жыхароў, зьявляюць святы калодзеж, які славіўся чудатворнаю сілаю сярод персаў.

яго закрануць, прыгледзімся на момант, да тых шляхоў, па якіх ступала яна дагэтуль.

Вось-жа бачым, што пад уплывам агульнарасейскае рэвалюцыі 1905 г. і павярэджаваўшага яе рэвалюцыйнага бражэння ў масах зьяўляюцца і на Беларусі, пачынаючы з 1903 г., розныя палітычныя партыі а адменнымі праграмамі; развіваецца прэса, пашыраўшая ўсялякія кірункі палітычнае і грамадзкае думкі.

Першыя пачынаюць гуртавацца беларускія сацыялісты.

Тлумачыцца гэта тым, што ў перыяд сьведоммага беларускага адраджэння, працу гэную пачала новая, народная інтэлігенцыя, радыкальна настроеная выхаджэнцы з беларускае вёскі, сьветагляду якіх найбольш адпавядала сацыялістычная думка.

Але хутка адраджэнскі рух захапляе і больш ураўнаважаныя, элементы беларускага грамадзянства.

Утвараюцца два новыя напрамкі беларускае палітычнае думкі: нацыянальна-дэмакратычны і хрысціянска-дэмакратычны, або клерыкальны.

Кожная з памянёных груп выдавала сваю газету.

Гэткім чынам белар. сацыялісты, выпусцілі ў 1906 г. (14-га верасня н. ст.) першую беларускую легальную газету (недэталныя выдаваліся і раней), ярка рэвалюцыйную „Нашу Долю“, якая аднак-жа хутка была зачынена ўладай за антыдзяржаўны, падбураўшы насяленьне, кірунак.

У канцы таго-ж 1906 г., пасля зачынення яе, пачала выходзіць „Наша Ніва“, орган беларускіх народных дэмакратаў, першая солідная, вялікага фармату, падчас ілюстраваная, беларуская газета, якая выходзіла да самае нямецкае окупацыі. Надта цікаўным будзе адзначыць, што пісаў аб ёй ў беларускім календары за 1917 год (значыцца ў перыядзе выдавецтва газэты „Гоман“) ніхто іншы, як сам п. А. Л. у артыкуле пад называм „Да адной мэты“, падпісаным ініцыяламі „А.Н.“

Вось адноснае месца гэнага артыкулу:

...„Прадстаўніцай кірунку дэмакратычна-народнага была газэта „Наша Ніва“... Кірунак гэты паводлуг ліку прыхільнікаў быў наймацнейшы спаміж усіх кірункаў беларускай думкі. За ім ішлі сьведомыя сяляне, каторыя былі глаўнымі чытачамі „Нашай Нівы“ і яе пастаяннымі супрацоўнікамі; унівэрсытэцкая маладзёж, каторая у сваёй газэтцы „Раніца“, праводзіла ідэі „Нашае Нівы“, ішла і большая часць інтэлігенцыі з яе органам „Маладая Беларусь“.

Запамятайма добра гэныя словы выдатнага беларускага палітычнага і грамадзкага дзеяча!

Яны нам шмат памогуць правідлова сьцяміць сучаснае палажэнне!...

Але вернемся да прадмету!

Усцяж пашыраючыся, адраджэнскі рух у канцы дайшоў і да сфэр клерыкальных, ахапляючы каталіцкую духоўную маладзё, будучых ксяндзоў, якія з часам наладзілі сваю ўласную газету „Bielarus“, орган хрысціянска-дэмакратычнае беларускае думкі.

Вось, больш-менш, поўны абраз прадваеннага становішча беларускае палітычнае думкі.

Вось як характэрызуе гэнае становішча, той-жа п. Л. у цытаваным ужо раз вышэй сваім артыкуле:

„Само сабой разумеецца, што кожны з гэтых глаўных кірункаў беларускага руху разглядаў супольную ўсім ідэю адраджэння беларускага народу з іншага боку, ішоў сваёй асобнай сьцежкай. І гэты разьдзел, гэта дыфэрэнцыяцыя руху найлепей сьведчыць аб яго сіле, найлепей даводзіць, што справа беларуская зрабілася справай усенароднай, пацягнула за сабой усе станы, ўсе групы беларускага грамадзянства“.

Варта запамятаць сабе і гэную характэрыстыку; яна надта-ж цікаўная і праўдзівая!

(Канец будзе).

П.

— Дыплематычны корпус у Пярсіі падаў персідкаму ўраду протэст з прычыны забойства амерыканскага консуля.

— У бэрлінскіх урадовых кругах трымаюцца пагляду, што **Нямеччына** ня прыме запрашэння на лёнданскую канферэнцыю, калі запрашаць яе будучы толькі дзеля таго, каб выслушаць рашэнні.

— У **Лёндане** памёр быўшы ангельскі пасол у Петраградзе сэр Джордж Б'юкенэн.

— **Дацкі** ўрад паведаў Лігу Народаў аб праекце скасавання збройнае сілы ў **Даніі**. Армія і флёт маюць быць скасаванымі, заўстаўся-б толькі 7-тысячны галіцэйскі корпус, які часткаю спаўняў-бы чынную службу. Прадажа ваенных будынкаў і абшараў дасць магчымасць Даніі выплаціць усе загранічныя даўгі, а бюджэт зменшыцца на 50 мільёнаў кронаў.

— У **Ленінградзе** засуджаны на кару смерці адзін з наўбуйнейшых чырвоных комерсантаў Брыкер, асабісты прыяцель Зіноўева.

— У **Тэгеране (Пярсія)** абвешчана ваеннае палажэнне. Некалькі бунтаўшчыкоў арыштавана. Відочна ўладам удалося арыштаваць людзей, вінаватых у забойстве амерыканскага консуля.

Агляд прэсы.

Апошнім часам самая гарачая спрэчка пачалася у польскай прэсе вакол пытання аб 8 гадзінным рабочым дні у Польшчы. Як ужо вядома у Верхняй Сілезіі на жалезных рудніках рабочы дзень павялічаны да 10 гадзін. З гэтае прычыны правіцовы орган „Rzeczpospolita“ у артыкуле „Pierwszy wyłom“ піша:

У пытанні аб строгім прытарноўванні закону аб 8 гадзінным дні, ці 46 гадзінным тыдні зроблена першая прабоіна ў постаці распараджэння Міністра Працы аб павялічэнні рабочага дня ў верхня-сілезкіх капальнях да 10 гадзін.

Далей газета прыводзіць тэкст гэтага распараджэння, а таксама й тыя матывы, якімі кіраваўся ўрад і прамыслоўцы, а ласьне — змяншэнне безработцыя у краі і павялічэнне конкурэнцыйнае здольнасці.

Саўсім наадварот думваюць соцыялісты, якія выходзяць з таго палажэння, што раз безработцыя заўсёды павялічваецца, дык хутчэй варта было-б імкнуць да скарачэння рабочага дня, каб гэтым даць працу таксама і безработным.

Баронячы свой пункт гледжання на закранутае пытанне, газета правіцы даводзіць, што толькі пляхам усеагульнага напружання можна аздаровіць польскую прамысловасць, якая пры новых, лепшых варунках

дасць працу тым работнікам, якія цягаюцца цяпер у нэнды і без работы.

Саўсім процілежную пазыцыю займае соцыялістычны орган „Robotnik“, які у полеміцы з правіцоваю, вышэйназванаю газетою, піша:

Польскі ўрад, нявольны інструмент міжнароднага капіталу, згадзіўся без спраціўлення на трэбаваўні нямецкіх баронаў павялічыць рабочы дзень у верхня-сілезкіх капальнях.

Гэта павінна было быць „апошняю“ ахвяраю рабочых. Аднык апетыт капіталу ня ведае граніц, калі не спатыкае перашкодаў на сваёй дарозе. Яшчэ невядома, як верхня-сілезкія рабочыя прымуць урадовы „падарак“ (ужо вядома — абвясцілі забастоўку — Рэд.), а правая прэса ужо інспіруе далейшыя замахі на рабочую клясу, гэтым разам на заробную плату.

„Rzeczpospolita“ паведамляе з Катовіц, што жалезныя руднікі ў нямецкай В. Сілезіі абвясцілі лёкаут, гэта знач. агульнае звальненне рабочых, паставіўшы варункам працягу работы ў рудніках паніжэнне заробнае платы на 20%.

„Rzeczpospolita“ „выясняе“ што нямецкія прамыслоўцы зрабілі гэты крок, даведаўшыся аб павялічэнні рабочага дня на польскай палове В. Сілезіі, каб мець магчымасць конкураваць з польскаю прадукцыяю шляхам паніжэння цэнаў, якое павінна быць дасягнута праз паменшэнне заробнае платы.

Гэтым чынам, — заключае орган польскіх соцыялістаў, — капіталістычная газета сама пацвярджае, што павялічэнне рабочага часу ў нас, у кожным выпадку, не паслужыць на карысць польскага вытворцу, а толькі паслужыць повадам дзеля пагоршэння варункаў жыцця нямецкіх рабочых.

Замах на польскіх рабочых пачынае за сабою замах на нямецкіх рабочых, але конкурэнцыя нямецкіх капіталістаў у абедзвюх частках Сілезіі ня зменіцца.

А ў апошнім, дайшоўшым да нас нумары „Robotnika“ п. М. Недзялкоўскі у перадавым артыкуле „Неаблічальная палітыка“ робіць вывад, што распараджэнне міністра працы п. Дароўскага на руку толькі верхня-сілезкім прамыслоўцам, якія адначасна зьяўляюцца *нямецкімі нацыяналістамі*.

Жыццё правінцыі.

М-ка ВІШНЕВА.

Падробнасці бандыцкага нападу.

Стаяўшы на пасту на рыначным пляцы паліцыянт Уладзіслаў Сасноўскі, каля поўначы 19 ліпеня заўважыў воз з двума невядомымі чалавекамі. Калі ён падыйшоў да воза і пачуў крык: „Рукі ўгару!“ — дык быў раз-жа абязброены. У яго адабралі гадзіннік і пярсцёнак. Бачачы барацьбу двух бандытаў з паліцыянтам, іхні атаман прыказаў не рабаваць паліцыянта, кляжучы, што гэта такі самы працоўны чалавек, як і яны. Пасля патрэбавалі ад Сасноўскага, каб ён завёў іх на кватэру старшага паліцыянта Віцэнтага Мар'янскага, называючы проста гэтае прозвішча. Калі пастукаліся да Мар'янскага, дык жонка яго спыталася з сярэдзіны, хто там. Мар'янскі сьцімаў, што прыйшлі бандыты, калі пачуў адказ: „Паліцыя“.

Ён хутка апрануўся, выйшаў чорным ходам і, абыйшоўшы бандытаў ззаду, крыкнуў да іх: „Рукі ўгару!“ Пачалася страляніна. Калі Мар'янскі павыстрэльваў свае набоі, дык таксама быў абязброены. Але, карыстаючыся цемнатою, ён расшпіліў мундзер, які пры барацьбе застаўся ў руках бандытаў, і схавася ў жыта; тое самае зрабіў і Сасноўскі, ўвайшоўшы ў хату і адтуль уцёкшы ў жыта. Страляніна каля кватэры Мар'янскага стрывожыла паліцэйскі пост, праз некалькі хатаў, дзе было два паліцыянты, а 4 жанатыя паліцыянты былі ў сваіх кватэрах. Бандыты пачалі абстрэльваць паліцэйскую казарму з вінтовак і кулямёта. Рэшта бандытаў напала на пошту, зрабаваўшы там 400 злотых; затым напалі на валасную канцэлярыю, дзе нічога захапіць не ўдалося, бо ў касе грошай ня было. Пасля пайшлі ў плебанію ксяндза, які схавася ў пограб і, дзеля гэтага, не спаткаўся з бандытамі. Тут бандыты захапілі шубу, пісальную машыну, але пакінулі сярэбраную чашу і не схачелі забраць навет новых суканцаў. Затым кінуліся да тых крамаў, на якіх былі большыя шыльды. А 3 гадзіне раніцы зляжылі ўсе парабаванае на 5 вазоў, забраных тут-жа ў жыхроў і выехалі з Вішнева ў кірунку на паўднёны, праз балота да савецкае граніцы. Тэлефонны дрот загадзя быў перарваны.

Недалёка ад мястэчка ішоўшых за бандытамі паліцыянтаў нагнаў валожынскі староста п. Вартман з паліцыяй, які, будучы ў адпуску, знаходзіўся ў сваім двары, каля Вішнева. Ён паспеў са свайго двара тэлефонам паведаміць аб нападе бандытаў свайго намесніка ў Вішневе. Бандытаў было чалавек з 15, усё моладзь 23—24 гадоў, у скураных куртках, з падстрыжанымі вусамі. Абзброены былі рэвольверамі, ручнымі гранатамі і стрэльбамі. Атаман граў ролю Мухі. Банда была дысцыплінована, ўсе слухаліся каманды і сьвятка. Хоць забрана было 80 бутэлек гарэлкі й лікеру, але ніхто з бандытаў ня піў. Гаварылі парасейску, папольску і пажыдоўску, хоць і чуліся воклікі — „Бі жыдоў!“ Недалёка ад Вішнева, ў Лукатах, дзе месціцца лясная управа Цырынскага, бандыты хацелі забраць коні, таму што вазы іхнія заграблялі ў балоце. Адзел вішнеўскае паліцыі абстрэльваў іх. Хутка надыйшлі з розных бакоў паліцэйскія аддзелы, якія скіраваліся далей за бандытамі. З Валожына выехаў камісар Локацінскі з 10-ма паліцыянтамі і нагнаў бандытаў пад Яцкавам, дзе яны сталі бівакам, выставіўшы пасты. Пачалася перастрэлка. Паліцыя адступіла, калі быў забіты Локацінскі. Бандыты рушылі далей. Іх нагнаў адзел Івенецкае паліцыі разам з абзброенымі пажарнікамі. Але бандыты, страляючы, перайшлі Кардуны, Пральнікі і паміж Волжай і Ракавам недалёка ад Загайнава з падмогаю двух праваднікоў братоў Ваяводзкіх, узятых з Запеўшчыны, перайшлі граніцу. Наваградзкі ваявода Рачкевіч зараз-жа выехаў на граніцу дзеля асабістага кіраўніцтва.

Навіны у тры радкі.

— 22-га гэт. ліпеня ў капальні Мілосенкі, Бэндзінскага павету адбыўся ўзрыў. Адзін работнік забіты, трох ранена.

— Паводлуг вестак з Масквы, на Азоўскім моры ўтварыўся новы во-

страў, як рэзультат апошняга землятрэсеньня.

У Адэсе ў губ. касацыйным судзе нядаўна адбыты працэс цалком прайшоў на жыдоўскай мове.

— Паводлуг вестак з Каўказу, у Муганскім сьцяпу зьявілася ў вялікім ліку азіяцкая саранча, якая йдзе хмараю у 7 вёрст даўжынні. Наасобныя экзэмпляры саранчы даходзяць велічыні 1½ вяршк. ўдаўжкі.

— У Лівове выкрыты вялікі тайны склад амуніцыі — каля 1000 патронаў і вялікі лік падрыўных матэрыялаў.

ТУТЭЙШАЯ ХРОНІКА.

— **Дарагоўля паменшылася.** За трыдзень з 15 да 22-га гэтага ліпеня дарагоўля ў месце Вільні паменшылася на 0,25. Але пры вылічэнні процэнту дарагоўлі ня ўзята пад увагу павялічэння цэнаў на кватэры.

— **Трамвай.** У магістрат паступілі дзве прапозыцыі ад прыватных прадпрыемцаў, якія хочуць узяць у арэяду гарадзкі трамвай (што дасюль яшчэ ня існуе). Пытанне гэтае перададана на разгляд грамадскае магістрацкае камісіі.

— **Абарона працы.** Міністэрства працы апублікавала распараджэнне аб размеры платы за працу ў сьвяточныя дні, ўночы і за лішнія гадзіны.

— **Падвышэнне аптэчнае таксы.** Апрацавана новая аптэчная такса, якая дае права падвышаць цяперашнія цэны ад 5 да 10%.

— **Дзяжурства адвакатаў.** З мінулага чацьвяргу ў віленскай жыдоўскай гміне пачалося дзяжурства прэсяжных адвакатаў, якія растлумачваюць грамадзянам, хто з іх павінен зьяўляцца на рээстрацыю чужаземцаў.

— **Высяленне з кватэры клясавых прафэс. саюзаў.** 22 га гэтага ліпеня ўлады прыступілі да высялення клясавых прафэсыянальных саюзаў з кватэры на вуліцы Жэлігоўскага, 4. Паліцыя па даручэнню Камісага Ураду на м. Вільню заняла памешканне даўнейшае пачатковае школы, ў якой апошнімі часамі мясціліся прафэсыянальныя саюзы.

— **Рэарганізацыя пажарнае каманды.** На апошнім паседжанні мяшанае Фінамсавае і Гаспадарчае камісіі Магістрату разглядалася справа рэарганізацыі Віленскае Пажарнае каманды.

— **Права ўласнасці чыншавікоў.** У № 63 „Dz. Ustaw“ ад 21 ліпеня с. г. апублікованы закон у справе набыцця права ўласнасці былымі вечнымі чыншавікамі, б. вольнымі людзьмі і шматгадавымі арандатарамі ў ваяводзтвах: Наваградзкім, Палескім, Валыпскім, ў віленскім адміністрацыйным вобласці і ў паветах: горадзенскім, ваўкавыскім, бельскім, беластоцкім і сакольскім, Беластоцкага ваяводства.

У сілу гэтага закону б. чыншавікі, б. вольныя людзі і шматгадавыя арандатары могуць купіць карыстання 31 кастрычніка 1923 г. абшары, вопках мест і мястэчак, у граніцах іх з 1914 году, а для м. Вільні ў цяперашніх граніцах.

Закон мае сілу з дня яго абвешчання.

Выкананне яго даручаецца міністру зямельных раформаў у згодзе з міністрам справядліваасці.